

ڈاکٹر ذوالفقار علی ملک*

قرآن مجید کے احسانات عربی زبان و ادب پر

تمام اسلامی تعلیمات کا سرچشمہ، فیض، جمیع علوم اسلامیہ و عربیہ کا مرجع و مرکز، انسان کی جسمانی و روحانی اصلاح و فلاح کا مدار، مسلمانوں کی ترقی کا راز سرپسند، عالم کی تاریکی، جہالت کو فنا کر دینے والا، آفتاب درخشاں، نوع انسانی کو معادتِ ابدی اور نجات سرمدی کی منزل مقصود تک پہنچانے والا پادی برق قرآن مجید فرقان حمید ہے۔

قرآن مجید نے عربوں کی تمدنی، تمدنی، اخلاق، معاشری، دینی اور سیاسی اصلاح کے ساتھ ماتھوں کے ذہنی و دماغی قویٰ کو علم و حکمت کی تحصیل و تکمیل کی طرف بھی مائل کیا اور اس طرح وہ ایک طرف تو غیر متمدن اقوام کے درجے سے ترقی کر کے خیر الامم یعنی بہترین قوم کے لقب سے ملقب ہوئے اور دوسرا طرف انہوں نے جہالت کی تاریکی سے نجات حاصل کرنے کے بعد اطراف و اکناف عالم میں علوم و فنون کی تحصیل اور ترویج و اشاعت میں ایسے عظیم کارنامے انجام دیے کہ تاریخ میں اُن کی مثال نہیں ملتی۔ مسلمانوں کے یہ کارنامے اتنے واضح، روشن اور ایم بیں کہ مخالفین و معاندینِ اسلام بھی ان کا اعتراف کرنے پر بجبور ہیں۔

ظہور اسلام سے ہی اسلامی معاشرے میں قرآن مجید کو جو مقام و مرتبہ حاصل ہو گیا تھا وہ دنیا کی کسی دوسری مذہبی کتاب کو حاصل نہ ہو سکا۔ قرآن مجید وحی "الہی، اسلامی قالوں اور تشریع کی بنیادی اساس اور انسانی زندگی کے لیے دستور حیات اور مشعل راہ ہونے کے ساتھ ماتھے امتِ مسلمہ کی سب سے پہلی ادبی نص بھی تھا جس کی فصاحت و بلاغت کے سامنے عرب کے مشہور فصحاء و بلقاء اپنی کس مدرسی اور بے بسی کا اظہار کر چکے تھے۔ عتبہ بن ریبعہ جب آنحضرت صلی اللہ علیہ وسلم کی زبان سے سورہ خصلت کی ابتدائی آیات سن کر اپنی قوم کے پاس واہس لوٹا، تو انہوں نے سوال کیا: ابوالولید کیا سن کر آئے ہو تو امن نے جواب دیا: انی سمعت قولًا ما سمعت مثله قط. والله ما ہو بالشعر ولا بالسحر ولا بالکہانۃ، یا معاشر قریش اطیعونی واجملوها بی، وخلط بین هذا الرجل وہین ما ہو فيه. ولید بن مغیرہ نے قرآن مجید کی چند آیات سن کر کہا: والله ان

* دین فیکٹری و صدر شعبہ عربی -

لقولہ لحلوہ و ان اصلہ لعذق و ان فرعہ لجیا۔ قرآن مجید کی معجزانہ تاثیر اور بлагت و اعجاز کے بارے اس طرح کی بہت سی روایات تاریخ و سیرت کی کتابوں میں مذکور ہیں ۔

جب کسی کتاب کو معاشرے میں اتنی بنیادی اور منکری حیثیت حاصل ہو جائے تو پھر وہ اس معاشرے کی تہذیب و ثافت اور اس کی جملہ علمی، فکری، ادبی، تحقیقی اور تالیفی کاوشوں کا منکر و محور بن جاتی ہے اور اس کے مطالب، اسرار و رموز سے کاچھ آشنا ہونے اور اس کے الفاظ اور متن کو دست بُرد زمانہ سے بجائے کے لیے کئی نئے علوم وضع کیجئے جائے ہیں ۔

قرآن مجید کے عربی زبان و ادب پر اثرات پر مفصل گفتگو کرنے سے قبل یہ مناسب ہے کہ نزول قرآن اور ظہور اسلام کے بعد قدیم جاہلی علوم و آداب میں جو تغیرات رونما ہوئے ان کا سرسراً ماذکر کر دیا جائے ۔

قدیم عربی ادب کا مطالعہ کرنے سے یہ بات واضح ہو جاتی ہے کہ اسلام کی وجہ سے علوم عرب میں تین قسم کے تغیرات رونما ہوئے ۔

۱- اسلام نے جاہلیت کے ایسے علوم کو جو عقل کے خلاف تھے یا لغو اور احمدقانہ تھے ناپسندیدہ قرار دیا ۔ اس مسلسلے میں کہانت اور عرافت کا ذکر کیا جا سکتا ہے ۔

۲- اسلام نے بعض جاہلی علوم کو بہت ترقی دی ، مثلاً لغت ، کتابت ، خطابت اور شاعری ۔

۳- اسلام نے بہت سے نئے علوم پیدا کیے ۔

ظہور اسلام کے بعد علوم عرب دو حصوں میں تقسیم ہو گئے ۔ قدیمہ اور جدیدہ ، قدیمہ سے مراد وہ علوم تھے جو جاہلی دور میں بھی موجود تھے ، مثلاً لغت ، کتابت اور شعر وغیرہ علوم جدیدہ دو طرح کے ہیں ۔ اسلامیہ اور دخیلہ ، علوم اسلامیہ سے مراد وہ علوم ہیں جو مسلمانوں نے خود وضع کیے ۔ ان کو تین قسموں میں تقسیم کیا جا سکتا ہے : شرعیہ ، لسانیہ اور تاریخیہ ، شرعیہ کے ضمن میں تفسیر ، حدیث ، فقہ وغیرہ علوم آتے ہیں ۔ علوم لسانیہ کا اطلاق صرف و نحو ، علم معانی و بیان اور عروض و قافیہ وغیرہ ہر ہوتا ہے ۔ علوم لسانیہ ، علوم شرعیہ کے حصوں کے لیے ایک سبب یا ذریعہ کا کام دیتے ہیں ۔ علوم دخیلہ سے مراد وہ علوم ہیں جو غیر اقوام سے منقول ہو کر عربی زبان میں آئے اور جن کی داغ بیل عربوں سے قبل گزری ہوئی متعدد اقوام نے ڈالی تھی ۔ علوم لسانیہ اور شعر و خطابت سب کو ملا کر علوم عربیہ یا ادبیات کہتے ہیں ۔ علوم شرعیہ منقولات بھی وہ علوم جو رسول کریمؐ یا بزرگان سلف سے نقل ہو کر ہم تک پہنچیں اور علوم

دخیلہ ہر معقولاً یعنی وہ علوم جن کا دارو مدار نقل ہر نہیں بلکہ عقل ہر ہے کا اطلاق کیا جاتا ہے ۔

ہم ان علوم کو ایک ایک کر کے لیتے ہیں اور ان ہر اسلام اور قرآن مجید کے اثرات کا جائزہ لیتے ہیں ۔ ہم اس جائزے کی ابتداء علوم قدیمہ جاہلیہ یعنی لغت، کتابت اور شعر سے کریں گے ۔

لغت

ہر قوم کی زبان اس کی عقل و فراست اور اخلاق و آداب کی امین ہوتی ہے ۔ زبان کے ذریعے مختلف اقوام کی ذہنی و اخلاقی حالت کا بہت حد تک اندازہ لگایا جا سکتا ہے ۔ کوئی قوم بھی ہمیشہ یکسان حالت میں نہیں رہتی بلکہ اس کو عروج و زوال کے مختلف صراحت سے گزرنا پڑتا ہے جس کی بنا پر اس ہر مختلف احوال و کیفیات طاری ہوتی ہیں ۔ عروج و زوال کے ان ادوار کے آثار اس قوم کی زبان میں ہمیشہ ہمیشہ کے لیے محفوظ اور باقی رہ جاتے ہیں جن سے اس قوم کی تاریخ لکھنے کے لیے بہت کچھ مواد مل سکتا ہے ۔

اپل عرب دور جاہلیت میں اپنے ملک کے جغرافیائی حالات کی بنا ہر خانہ بدوش اور صحراء نورد تھے ۔ غارتگری اور کشت و خون ان کا کام تھا ۔ بنا بین ان کی زبان اغراض بدويت سے ملا مال اور جنگیات جدال و قتال سے معور ہے ۔ شعر و خطابات جاہلی عربوں کے مابین ناز فن تھے لیکن ان کی شاعری و خطبات کا موضوع بدوى زندگی کی عکاسی اور جاہلی کارناموں کا تذکرہ ہے ۔ ان میں نہ تو اخلاقیات پر بحث ہے اور نہ علوم عقلیہ کی موشکافیاں نظر آتی ہیں ۔

لیکن جب آنحضرت صلی اللہ علیہ وسلم مبعوث ہوئے اور قرآنی بدایات ساتھ لائے تو اس کی اتباع میں عربوں میں ایسی روح پیدا ہو گئی جس نے ان کو آسمان کیاں ہو آفتاب عالمتیاب کی طرح روشن کر دیا ، ذرے کا آفتاب ہو جانا ، قطرے کا دریا بن جانا ، وحشی و جاہل قوم کا اخلاق و آداب ، علم و فضل اور بدایت و سعادت میں دیگر اقوام کے لیے نمونہ بن جانا قرآنی تعلیمات کا ادنی کرشمہ تھا ۔ اخلاق ، تہذیبی اور دینی اصلاح کے ساتھ ساتھ قرآن مجید نے عربوں کی زبان کو اتنی ترقی دی کہ دنیا کی کوئی اور زبان اس کا مقابلہ نہیں کر سکتی ۔ جاہلی دور کی زبان میں جو کمی تھی قرآن مجید کی بدولت پوری ہو گئی اور جو جو ناقص تھے سب دور ہو گئے ۔

اسلام کا عربی زبان ہر جواہر پر اس کی تفصیل یہ ہے :

اسلام سے پہلے جزیرہ نماۓ عرب کے مختلف قبائل کے ہاں ان کے انہی انہی

لہجے مروج تھے ۔ وہ سب اگرچہ عربی زبان بولتے تھے لیکن ان کے محاورات اور الفاظ میں بہت فرق تھا جس کی تفصیل قدیم عربی ادب کی کتابوں ، مثلاً ادب الکاتب لابن قتبیہ ، الکامل للبدرد ، البیان والتین للجاحظ ، العقد الفريد لابن عبدالله صبغ الاعشی للفشنقندی اور کتاب الاغانی لابی الفرج الاصفهانی میں مذکور ہیں ۔ عربی زبان پر قرآن مجید کا سب سے بڑا احسان یہ ہے کہ امن کی بدولت تمام جزیرہ نماۓ عرب کے قبائل کا اتحاد عربی زبان کے ایک لہجے یعنی لہجہ قریش پر ہو گیا ۔ کیونکہ قرآن مجید قریش کے لہجے میں نازل ہوا تھا ۔ اسی لہجے پر عربوں کے اجاع و اتحاد کے بعد عربی زبان میں ایک عالمی اور بین الاقوامی زبان کی حیثیت سے بیرون عرب پہلنے ، یہولنے اور پہلنے کی صلاحیت پیدا ہو گئی ۔ مختلف سائنسی اور ادی علوم کو سونے کی صلاحیت بھی عربی زبان میں اس کے بعد ہی معرض وجود میں آئی ۔ اگر قرآن مجید عربی زبان میں اور قریش کے لہجے میں نازل نہ ہوتا تو جزیرہ نماۓ عرب کے متعصب و متحارب قبائل کبھی بھی اپنی مادری بولیوں کو چھوڑ کر کسی دوسرے قبلے کے لہجے کو نہ اپناتے ۔ نتیجہ جزیرہ نماۓ عرب میں سینکڑوں چھوٹی چھوٹی بولیاں بولی جاتیں جو عربی ہونے ہوئے بھی ایک دوسرے سے بہت مختلف ہوتیں اور اس طرح عربی ایک عظیم بین الاقوامی زبان کی حیثیت کبھی بھی حاصل نہ کر سکتی ۔

ظہور اسلام سے قبل عربی جزیرہ نماۓ عرب کی حدود تک محدود و محصور تھی ۔ نزول قرآن اور ظہور اسلام کے بعد جب مسلمان اعلان کلمة الله اور تبلیغ و تلقین دین کے فرضیے کی بجا آوری کے لیے دنیا کے مختلف ممالک میں گئے تو ان کی بدولت عربی ان ممالک میں روشناس ہوئی اور جب ان ممالک کے لوگوں نے اسلام قبول کرنا شروع کیا تو قرآن مجید اور اسلام کی زبان ہونے کے باعث اسے ان ممالک میں پہلنے کا موقع مل گیا ۔ جزیرہ نماۓ عرب سے باہر جملہ ممالک مثلاً مصر ، شام ، عراق اور افریقہ وغیرہ میں عربی اسلام اور قرآن کی بدولت پہلی اور اس نے وہ رفتہ ان ممالک کی اصل زبانوں کو ختم کر دیا ۔ دیگر اسلامی ممالک میں عربی اگرچہ اصل زبانوں کو ختم تو نہ کر سکی تاہم اس نے وہاں کی اصل زبانوں پر گھرا اثر ڈالا اور وہاں عربی زبان و علوم جانیے والی علماء کی ایک بہت بڑی تعداد پہلہ ہوئی جنہوں نے عربی زبان ، شعر اور ادب کی بہت خدمت کی ۔ اس سلسلے میں ترکی ، ایران ، افغانستان اور برصغیر کی مثال دی جا سکتی ہے ۔

جوں جوں وقت گزرتا گیا مختلف عرب ممالک کی عربی زبان میں مخصوص ماحول ، طرز معيشت ، تمدن اور حالات کی بنا پر تبدیلیاں پیدا ہوئی چلی گئیں اور

اس طرح عربی زبان کے مختلف مخصوص مقامی لهجے پیدا ہو گئے جس کو اصطلاح میں لفظ دارجہ یا Colliquai Dialects کہتے ہیں۔ خاص قرآنی عربی کو عربی فصحی کے نام سے موموم کیا جاتا ہے۔ مختلف عرب مالک کی لفظ دارجہ یعنی باوجود وہ ایک دوسرے سے اس حد تک مختلف ہیں کہ عرب پونے کے باوجود وہ ایک دوسرے کی بات نہیں سمجھے سکتے ہیں۔ مراکش ٹیونس اور الجزائر کے مقامی لهجے مصر سے نہیں سمجھے جاتے اور مصر کا لهجہ ان مالک میں ناقابل فہم ہے۔

جب تک مسلمان سیاسی طور پر مضبوط رہے اور ان کا تمدن عروج پر رہا ان محلی لهجوں کی بنیاد پر کوئی پریشانی پیدا نہ ہوئی، لیکن جب اسلامی سلطنتیں انحطاط و اضمحلال کا شکار ہو گئیں اور سامر اجی طاقتون نے مسلمان مالک پر قبضہ کرنا شروع کر دیا تو انہوں نے عربوں میں تفرق و تشتت کے بیچ ہونے کے لیے انہیں یہ احساس دلانا شروع کیا کہ وہ ایک عظیم عرب قوم کے افراد نہیں۔ ان کی زبان فصیح عربی نہیں بلکہ ان کے مقامی لهجے ہیں۔ لهذا ان کو بول چال میں ساتھ ساتھ تحریر و تقریر اور تصنیف و تالیف میں بھی اپنی مقامی بول چال کو استعمال کرنا چاہیے۔ فصیح عربی ان کے لیے ایک اجنبی زبان ہے جس میں وہ اپنا ماں الضمیر کماحدہ ادا نہیں کر سکتے، اور یہ بات ثابت کرنے کے لیے مستشرق حضرات نے دلائل کے انبار لگا دئیے۔ مختلف مالک کے محلی لهجوں پر کثیر التعداد کتابیں، تالیف کی گئیں۔ ان لهجوں کی لغاتیں، گرامریں اور ریڈرر مرتباً کی گئیں۔ تاکہ لوگ فصحی کو چھوڑ کر ان لهجوں کو اپنا لیں۔

ان مشترق حضرات کا مقصد علمی نہیں بلکہ سیاسی تھا۔ وہ عربوں میں تفرق و تشتت کے بیچ ہو کر ان کو ایک دوسرے کے خلاف صاف آرا کر کے اپنے استعمال کی جڑیں مضبوط کرنا چاہتے تھے۔ ان حالات میں قرآن مجید نے دوبارہ عربی زبان اور عرب اقوام پر احسان عظیم کیا۔ اس مقدس کتاب اللہ کی بدولت فصیح عربی اقوام غرب کی پوری کوشش کے باوجود معدوم ہونے سے بچ گئی اور عربوں کا قومی شخص اقوام یورپ کی ریشمہ دوائیوں سے محفوظ رہا۔

اگر تمام عالم اسلام کے لوگ قرآن مجید کی تلاوت ہر روز اصل اور فحیج عربی میں نہ کرنے ہوئے اور تلاوت کے ساتھ قرآن کے مطالب و مفہوم اور علوم القرآن کی طرف ہوئی توجہ نہ دیتے ہوئے تو خلشدہ تھا کہ اقوام یورپ کی کوششوں اور بروپیگنڈا کے باعث فصیح عربی ہمیشہ کے لیے ختم ہو جاتی اور اس کی جگہ مقامی لهجے لے لیتے۔ اس طرح عربی زبان کی وہی حیثیت ہو جاتی جو زوال روم کے بعد لاطینی کی ہوئی تھی جس کا نتیجہ یہ نکلتا کہ عربوں کا ایک قوم کی حیثیت سے

وجود ختم ہو جاتا -

قرآن مجید نے عربی زبان کی حفاظت کی اور اس مقدمہ کتاب کی بدولت آج افریقہ کے دور دراز علاقوں میں رہنے والا عرب یمن کے دشوار گزار پھاؤی علاقوں میں بسنے والے عرب کی بات سمجھ سکتا ہے اور اس سے گفتگو کر سکتا ہے -

یہی نہیں بلکہ اس مقدمہ کتاب کی برکات کی بدولت عربی زبان عرب مسلم ممالک میں بھی کثرت کے ساتھ سمجھی جاتی ہے اور وہاں ایسے علماء کی بہت بڑی تعداد موجود ہے جو غیر عرب ہونے کے باوجود فصیح عربی بول اور سمجھ سکتے ہیں - کیونکہ وہ علوم اسلامیہ اور قرآن مجید کی تحصیل و تکمیل کے لیے بہت محنت سے عربی سیکھتے ہیں -

مختصر یہ کہ قرآن مجید کی بدولت عربی زبان کو مسلمانوں کی بین الاقوامی زبان کی حیثیت حاصل ہو چکی ہے - دنیا کی کسی دینی کتاب نے اپنی زبان کی اس طرح حفاظت نہیں کی جس طرح قرآن مجید نے عربی زبان کی کی ہے اور اس نقطہ سے بھی قرآن مجید کو دیگر کتب مہاوی پر امتیاز حاصل ہے -

ظهور اسلام کے بعد عربی زبان کے اغراض و مقاصد بہت وسیع ہو کئے - دور جاہلیت میں زبان کا استعمال زیادہ تر بدوسی زندگی کے لوازمات یعنی خانہ بدوسی اور صحراء نوردی کی تفصیلات اور باہمی جدال و قتال اور کشت و خون کے واقعات بیان کرنے کے لیے ہوتا تھا لیکن ظہور اسلام کے بعد عقائد دینیہ، احکام شرعیہ، امور میاسیہ، اجتماعیہ اور اخلاقیات وغیرہ عربی میں یاد ہونے لگیں جس کے باعث عربی زبان میں نئے نئے الفاظ، اصطلاحات اور تراکیب داخل کی گئیں جس سے عربی کی لغوی ثروت میں بیش بہا اضافہ ہوا اور اس طرح عربی آنندہ صدیوں میں ایک عظیم علمی زبان بننے کے قابل ہو سکی -

عربی زبان کے الفاظ و اسالیب میں بھی قرآن مجید کے زیر اثر بڑا تغییر رونما ہوا۔ اگرچہ عربی زبان میں مختلف علوم و فنون سے متعلق اصطلاحات زیادہ تر عباسی دور میں وضع کی گئیں تاہم صدر اسلام میں ہی بہت سے الفاظ لغوی معنوں کے علاوہ خاص اسلامی معنوں میں استعمال ہونے لگے - مثلاً صلوٰۃ، صیام، زکوٰۃ، مؤمن، کافر، فاسق، منافق، رکوع، سجود، حج، خلیفہ، امیر المؤمنین، کاتب، عامل، فاضی، بیت وغیرہ لغوی معنی کے برعکس اصطلاح کے طور پر استعمال ہونے لگے -

اسلوب گفتگو میں بھی بہت فرق آگیا اور نئے نئے جملے، الفاظ اور تراکیب استعمال ہونے لگیں - حضرت عمر رضی نے سب سے پہلے "اطال اللہ بقاءك" کے الفاظ حضرت علی

رضی اللہ عنہ کے بارے میں استعمال کیتے ۔ امن طرح کے الفاظ زمانہ جاہلیت میں کبھی استعمال نہیں ہوتے تھے ۔ آنحضرت صلی اللہ علیہ وسلم سے بہت سے ایسے جوامع الكلم (محاورے) مروی ہیں جن کو سب سے پہلے آپ نے استعمال فرمایا اور زمانہ جاہلیت میں معروف نہیں ہیں ۔ الباحث اپنی مشہور و معروف کتاب البيان والتبيين میں لکھتا ہے : نذکر من کلام رسول اللہ صلی اللہ علیہ وسلم : ما لم یسقی الیه عربی ولم یشارکہ فیہ عجمی ولم یدع لاحد ولا ادعاء احد مما صار مستعملماً ويشلا سائراً (ابہم آنحضرت صلی اللہ علیہ وسلم کے امن کلام کا تذکرہ کریں گے جسی طرف کوئی عرب سبقت نہ لے جا سکا اور جس میں کسی عجمی کو بھی شرکت کی فضیلت حاصل نہ ہو سکی ۔ نہ وہ کسی طرف منسوب کیا گیا اور نہ کسی نے اس پر دعویٰ کیا ۔ وہ کلام جو امثال مائرہ کے طور پر عام استعمال ہوئے لگا) ۔ امن مختصر تمہید کے بعد الباحث آنحضرت صلی اللہ علیہ وسلم کے وضع کردہ بہت سے محاورے درج کیتے ہیں جن میں سے چند یہ ہیں :

- (۱) یا خیل اللہ ارکبی ۔ (۲) مات حتف انفہ ۔ (۳) لم ینطع فیہ عنزان ۔
- (۴) الآن حمی الوطیس (۵) لا يلدغ المؤمن من جحر مرتین ۔ (۶) كل الصید في جوف الفرا ۔ (۷) هدنه على دخن و جماعة على اقداء ۔ (۸) اليد العليا خبر من اليد السفلی ۔ (۹) الناس كابل مائة لا تجده فيها راحلة ۔

آنحضرت صلی اللہ علیہ وسلم کی زبان سے نکلے ہوئے ہی محاورے تصنیع و تکافس سے پاک اور حشو و زوائد سے صاف ہیں ۔ ان میں غریب و وحشی الفاظ کا استعمال ہے اور نہ هجین و سوق کا ۔ آنحضرت صلی اللہ علیہ وسلم کے کلام کی سب سے بڑی خوبی یہ ہے کہ ان میں استعمال ہونے والے الفاظ کی تعداد بہت کم ہے لیکن ان میں معانی اور مطالب کا یک سمندر پوشیدہ ہے ۔ الباحث آنحضرت صلی اللہ علیہ وسلم کے کلام کے محسن ہر تبصرہ کرتے ہوئے لکھتے ہیں : لم یسمع الناس بكلام قط اعم نفعاً ولا اصدق لفظاً ولا اعدل وزناً ولا اجمل مذهبها ولا اكرم مطلاً ولا احسن موقعاً من کلامه صلی اللہ علیہ وسلم ۔ آنحضرت صلی اللہ علیہ وسلم کے کلام کے بارے میں محمد بن سلام الجمعی یونس ابن حبیب کا یہ قول نقل کرتے ہیں : ما جاءنا عن أحد من روائع ما جاءنا عن رسول اللہ صلی اللہ علیہ وسلم ۔ آنحضرت صلی اللہ علیہ وسلم کے الفاظ و تراکیب کی ان خصوصیات کی بدولت لوگوں نے ان کو پسند کیا اور انہیں اپنی تحریر و تقریر میں استعمال کرنا شروع کر دیا ۔ الباحث کے قول کے مطابق وہذا الكلام الذي ألقى الله المحبة عليه وغشاه بالقبول ۔

قرآن مجید کے آسلوب و اثرات کے زیر اثر معرض وجود میں آئے والے ان جدید

محاورات و تراکیب کی بدولت عربی زبان کی علمی ثروت میں بیش بہا اضافہ ہوا اور عربی زبان میں اظہار کی صلاحیت زید جہت و گنی ۔

اسی طرح بہت سے الفاظ جو زمانہ جاہلیت میں متروک تھے ظمور اسلام کے بعد متروک ہو گئے ۔ مثلاً من باع یعنی مال غنیمت کا چوتھائی حصہ جو فوج کا سردار دور جاہلیت میں اپنے لیے مخصوص کر لیتا ہے ۔ نشیطہ یعنی مقام، مقصود سے پہلے راستے میں جو مال غنیمت مل جائے ۔ انضول : تقسیم کے بعد جو مال بچ جائے اور تقسیم نہ ہو سکے ۔ مکس : ایک جاہلی ٹیکس ۔ اسی طرح دور جاہلیت کا گذارہ نگ انعم صباحاً یا گذایونگ انعم ظلاماً یا بادشاہ کو ایت اللعن کہا ۔ اسلام اور قرآن مجید کی تعلیمات کے زیر اثر متروک ہو گیا اور ان کی جگہ السلام علیکم نے لئے لی ۔

قرآن مجید کی بدولت شعر اور خطبے کے آسلوب میں بھی بہت تبدیلیاں آئیں ۔ کلام الہی اور حدیث نبوی نے شعراء کے مذاق میں عفت و پاکیزگی اور لطافت و نزاکت پیدا کر دی ۔ قرآنی آیات اور احادیث نبوی شاعروں اور خطبیوں کی زبان پر چڑھ گئی ۔ کوئی خطبہ ایسا نہ ہوتا تھا جس میں آیات قرآنیہ اور احادیث نبوی سے استشهاد نہ کیا جاتا ہو ۔

بیزید بن المہلب کے قتل کے بعد جب الحارث بن خدان کو تقریر کے لیے کہا گیا تو اس نے اپنے خطبے کی ابتداء ان الفاظ سے کی : یا ایها النام ، اتَّقُوا الفتنة فانها تقبل بشبهة و تدبر ببيان و ان المؤمن لا يلسع من جحود مرتين اور امن نے آخضور صلی اللہ علیہ وسلم کے الفاظ کو ضرب المثل کے طور پر استعمال کیا ۔ یعنیہ این الاشتہت نے اپنے ایک خطبے میں یہ الفاظ استعمال کیے : قد علمنا ان کتنا نعلم و فهمنا ان کتنا نفهم ان المؤمن لا يلسع من جحود مرتين ۔

بعض خطبیوں نے تو اپنے خطبہوں کو کلی طور پر قرآن مجید سے ہی مرتب کرنا شروع کیا ۔ چنانچہ جب مصعب بن الزیبر عراق آئے اور انہوں نے اہل عراق کو اپنے بھائی عبد اللہ کی بیعت و اطاعت پر آمادہ کرنا چاہا تو انہوں نے جو خطبہ دیا وہ سارے کا سارا سورہ القصص کی ابتدائی ۶ آیات پر مشتمل تھا ۔

بِسْمِ اللّٰهِ الرَّحْمٰنِ الرَّحِيْمِ

طَسَّم٠ تِلَّكَ اِيَّاتُ الْكِتَابِ الْمُبِين٠ تَتَلَوَ عَلَيْكَ مَنْ تَبَأَءَ بُؤْمٌ وَّ فِرْعَوْنَ بِالْحَقِّ
إِقْوَمٌ يَوْمَنُونَ٠ أَنَّ فِرْعَوْنَ عَلَا فِي الْأَرْضِ وَ جَعَلَ أَهْلَهَا شَيْعَةً يَسْتَعْفِفُ طَائِفَةً

مِنْهُمْ يُذَاجِعُ ابْنَاءَهُمْ وَيَسْتَحْيِي نِسَاءَهُمْ أَنَّهُ كَانَ مِنَ الْمُفْسِدِينَ ○ لفظ مفسدين کے بعد مصعب بن الزبیر نے شام کی طرف اشارہ کیا - مقصود یہ تھا کہ جو آیات پہلے پڑھی گئی ہیں ان کا مصدق اصحاب شام یعنی بنو ایمہ یہی - اس کے بعد اس نے آیات کی تلاوت جاری رکھی اور کہا : و زید ان نمن علی الذین استضعفوا فی الارض و نجعلهم الوارثین . وارثین کے بعد انہوں نے حجاز کی طرف اشارہ کیا - ان کی مراد یہ تھی کہ وراثت کا وعدہ ان کے بھائی عبدالله کے لیے ہے اور اوپر کی آیت کے وہی مصدق یہیں اور اس کے بعد انہوں نے تلاوت جاری رکھی اور کہا : و نمکن لهم فی الارض و نزی فرعون و هامان و جنودهما منہم ما کانوا یخذلون . یخذلون کے بعد انہوں نے عراق کی طرف اشارہ کیا - یہ خطبہ البيان والتبری ، العقد الفرید اور تاریخ طبری میں مذکور ہے اور حضرت مصعب کے اہم خطبات میں شمار کیا جاتا ہے -

مسلمان ان خطبوں کو جن میں آیات قرآنیہ سے استشهاد نہ ہوتا ناپسند کرتے تھے - جس خطبی میں آیات قرآنیہ اور رسول کرم صلی اللہ علیہ وسلم پر درود و سلام نہ ہوتا اسے الشوھاء (بدصورت) کہا جاتا اور جس خطبی میں تحمید و تمجید نہ ہو تو اسے البتراء (دم بریدہ) کہا جاتا -

کتابت

اسلام سے پہلے عرب میں لکھنے پڑھنے کا رواج بہت کم تھا - ظہور اسلام کے وقت صرف دس بارہ قرشی لکھنا پڑھنا جانتے تھے - سب سے پہلے آنحضرت نے اشاعت و کتابت کی طرف توجہ دی - بدر کے اسیران جنگ میں سے جو غریب تھے اور لکھنا جانتے تھے سے کہا گیا کہ مدینہ کے دس دس بچوں کو لکھنا سکھا دو اور آزاد ہو جاؤ - نزول قرآن کے خاتمے تک آپ کے کاتبین کی تعداد چالیس تک پہنچ گئی تھی - ابتداء میں مسلمان خط حیری یا انباری میں لکھا کرتے تھے - جب ۱۸ھ میں حضرت عمر نے کوفہ کی بتیادر کھلی تو اہل حیری و انباری بھی وہاں آباد ہوئے اور کوفہ میں انہوں نے خط حیری و انباری کی مزید ترقیں و آرائش کی جو بعد میں خط کوفہ کے نام سے مشہور ہوا - یہ کوفہ خط ابتدائی اور غیر ترقی یافتہ صورت میں تھا - اس میں ایک حرف کو دوسرے حرف سے میز کرنا بہت مشکل تھا - اس میں نہ نقطے اور نہ اعراب - عرب فطری ملکے کی بنا پر اس کو صحیح پڑھ لیا کرتے تھے لیکن جب اسلامی فتوحات کا دائرہ وسیع ہوا اور غیر عرب اقوام حلقة بگوش اسلام ہونے لگیں تو یہ خوف دامنگیر ہوا کہ کہیں

قرآن مجید میں بھی احن نہ ہونے لگے۔ چنانچہ قرآن مجید کو صحیح صحیح پڑھنے کے لیے نقطے اور زیر زبر پیش وضع کئے گئے اور خط کو زیادہ مکمل اور بہتر بنانے کی کوشش کی گئی۔ ابو الاسود الدؤلی نے حركات وضع کیں وہ فتحہ پر دلالت کرنے کے لیے حرف کے اوپر ایک نقطہ دیا کرتا تھا۔ کسرہ کے لیے حرف کے نیچے ایک نقطہ اور ضمہ کے لیے حرف کی جانب شہل ایک نقطہ۔ تنوین کی صورت میں دو نقطے لگاتا جو اصل تحریر سے مختلف روشنائی میں ہوتے۔ نصر بن عاصم اور یحییٰ بن یعمر نے حجاج کے حکم سے حرف کے اوپر اور نیچے نقطے لگانے شروع کر دیے۔ اس کی ضرورت بھی قرأت قرآن میں تصحیف یعنی نقطوں کی اغلاط سے محفوظ رہنے کے لیے ہوئی۔ کیونکہ نقطوں کے بغیر داور ص اور ض اور ان کی طرح کے دوسرے حروف میں تمیز مشکل ہے اور نقطوں کی غیر موجودگی میں علماء بھی غلطیوں کا ارتکاب کرنے لگے تھے۔

بعد ازاں عباسی دور میں عربی خط کو مزبد بہتر بنایا گیا اور مختلف حسین و جمیل خط وضع کئے گئے۔ عربی خط میں جتنی ترق اور تطور ہوا۔ وہ سب کاسب قرآن مجید کا مریون منت ہے۔ مختلف خطاط خطا خط کو بہتر سے بہتر بنانے کے لیے مستقل کوششیں کرتے رہے جن کی تھی میں صرف یہ جذبہ کارفرما تھا کہ لوگ قرآن مجید کو صحت کے ساتھ پڑھ سکیں۔ الاستاد مید ابراہیم اپنے مقالے الخط العربی، اصل و تطوره میں امن حقیقت پر تبصرہ کرتے ہوئے لکھتے ہیں:

لقد كان القرآن الكريم هو الروح الحى الذى قاد قائمة الابداع الفنى فى عام المسلمين جميماً و اخذ الخط كفن تصييه الأَوْفِيَ مِنْ ذُلِكَ الاَبَداع - مسلمانوں نے جو فى يعني ٹیکنیکل ایجادات کیں ان کی تھی میں جو زندہ و تابندہ روح کارفرما تھی وہ قرآن مجید کے اثرات تھے۔ خط عربی کو بھی بھیشت ایک فن کے امن ابداع و ایجاد کی تحریک سے پورا پورا حصہ ملا۔

الشاء

دور جاہلیت کے انشاء و نثر کے نمونوں میں سے سوانی کاہنوں کی سجع اور دور جاہلیت کے دو مشہور کاہنوں شق بن و صعب الجبلی اور سطیح الذبیحی کے اقوال کے اور کچھ ہم تک نہیں پہنچا۔ یہ سجع اور ہااقوال بے معنی، لغو اور رکیک ہونے کے باعث ذوق ملیم پر گران گزرتے ہیں۔

ظهور اسلام کے بعد انشاء میں بھی خطاطت کی طرح بہت ترق ہوئی اور انشاء پرداز انتہائی فصیح و بلیغ انداز میں اپنے ما فی الضمير کا اظہار کرنے لگے۔

کالب حضرات ایجاد و بلاغت میں قرآن مجید کے اسلوب کی پیروی کرتے اور حضور کی حدیث ”اویت جوامع الکلم و اختصاری الکلام ”اختصاراً“ کے تبع میں حتی الامکان اختصار سے کام لیتے۔ ان کی ہر ممکن کوشش یہ ہوئی کہ کم سے کم لفظوں میں زیادہ معانی کو سو دین۔ ظہور اسلام کے بعد فصاحت و بلاغت کے اظہار اور اثر آفرینی کے لیے کاتب حضرات اپنے مراسلات و مضمایں میں حسب مقتضائے حالات قرآنی آیات درج کر دیا کرتے تھے جو توصیح یا تطریز کی صورت میں اصل عبارت میں شامل ہو جاتیں اور یہ رواج آج تک باقی ہے اور دور حاضر کے اہم نثر نگاروں مصطفیٰ لطفی المنفلوطی اور ڈاکٹر طہ حسین تک نے آیات قرآنی کو اپنی عبارات میں شامل کیا ہے۔

قرآن مجید نے عربی انشا پر جو گھبرا اثر ڈالا اُسی کے اظہار کے لیے حضرت علی کے بلین خطبات و رسائل کا ذکر کافی ہے۔ مثال کے طور پر حضرت علی کے ایک طویل خطبی سے یہ اقتباس ملاحدہ فرمائیں۔ اللهم انی اقتضیک وعدک فانک قلت و قولک الحق ”ثُمَّ بُغِي عَلَيْهِ لَيْسَ صُرْنَةً اللَّهُ اللَّهُمَّ انْجِزْنِي مَوْعِدَكَ وَلَا تَكْلِنِي إلَى النَّفْسِ إِنِّي عَلَى كُلِّ شَيْءٍ مَّقْدِيرٌ“۔

بنو امیہ کے ابتدائی دور میں انشا اور خطوط نویسی اسی نتیجہ پر رہی ویلید بن عبد الملک کے دور میں قرآنی اسلوب کو چھوڑ کر تصنیع و تکلف شروع کر دیا کیا لیکن جب حضرت عمر بن عبدالعزیز کا دور آیا تو ہر پرانے اسلوب کو اختیار کر لیا گیا۔ بنو عباس کے دور میں بہت سے عظیم ادیب، نثر نگار اور انشا ہرداز پیدا ہوئے جن میں عبداللہ ابن المفعع، سهل بن هارون، ابن الحمید، الصاحب بن عباد اور بدیع الزیمان الهمدانی خاص طور پر قابل ذکر ہیں۔ ان جملہ انشا ہردازوں کے اسلوب پر قرآنی اندازا اسلوب کا بڑا گھبرا اثر نظر آیا ہے۔

علوم قدیمه جاپلیہ پر قرآن مجید کے اثرات کے اسی التہائی مختصر جائزے کے بعد اب ہم یہ دیکھتے ہیں کہ قرآن مجید کے زیر اثر عربی زبان میں کون کون سے نئے علوم پیدا ہوئے۔ جرجی زیدان اپنی کتاب تاریخ آداب اللہ العربیہ میں لکھتے ہیں کہ مسلمانوں کے سعدن کے دور عروج میں علوم و فنون کی تعداد بڑھتی ہی کمی تھی کہ آن کی تعداد تین سو سے تجاوز کر گئی۔ و اکثر ہائی من القرآن الکریم او تولد خدمۃ لہ۔ ان میں سے بیشتر یا تو قرآن مجید سے نکلے یا قرآن مجید کی خدمت کے لیے وضع کیئے گئے۔

علماء کرام نے علوم القرآن کے موضوع پر مشتمل کتابیں تالیف کی ہیں۔ جن میں سے ابن الجوزی کی دو کتابیں فنون الافتخار فی علوم القرآن اور المُجْتَبی فی علوم

تتعلق بالقرآن اور بدر الدين الترکشی کی البرهان فی علوم القرآن اور امام جلال الدین السیوطی کی الانقان فی علوم القرآن خاص طور پر قابل ذکر ہیں۔ امام السیوطی نے زر کشی کی کتاب سے بہت استفادہ کیا ہے۔ علامہ جلال الدین السیوطی نے خاص قرآنی علوم کی تعداد ۸۰ بیان کی ہے جن میں سے ہر ایک ہر علماء اسلام نے مستقل کتابیں تصنیف کی ہیں الفرض یہ کہ قرآن ہاک ایک مخزن علوم و فنون، منبع اسرار حقائق اور سر چشمہ اصول دین ہے اور دنیا کی کوفی دوسری کتاب اس خصوصیت میں آس کا مقابلہ نہیں کر سکتی۔

صرف آن علوم کے تذکرے کے لیے ہی جو قرآن مجید سے متفرع ہوئے یا قرآن مجید کی خدمت کے ایسے وضع کیجئے گئے بہت وقت درکار ہے جس کی بھاری آج کی یہ مجلسی متحمل نہیں اس لیے میں صرف چند اہم علوم کا مختصر تذکرہ کرنے پر اکتفاء کروں گا:

قراءة القرآن

قراءات کے موضوع پر غالباً مب سے پہلے ابو عمرو بن العلاء نے کتاب القراءات تصنیف کی۔ ان کے ہم عصر ابیان بن تغلب اور مقاتل بن سلیمان نے بھی قراءۃ القرآن پر کتابیں لکھی تھیں۔ علامہ جلال الدین السیوطی بغية الوجاة میں ہارون بن موسی الاعور کے تذکرہ میں لکھتے ہیں کہ موصوف نے مب سے پہلے قراءات پر کتاب تصنیف کی ہارون بن موسی چونکہ نسلاً یہودی تھے اُن لیے مستشرق گولڈ زیبر نے اپنی کتاب مذاہب تفسیر اسلامی میں اس حقیقت کا انکشاف کرتے ہوئے فخر محسوس کیا ہے۔ جلال الدین السیوطی کو ہارون بن موسی سے پہلے کے مصنفوں کے نام معاوم نہ ہو سکے اور انہوں نے ان کو پہلا مصنف قرار دے دیا۔ گولڈزیبر نے اسے ہی منتهی تھیق سمجھے لیا۔ موصوف اگر قدیم کتابوں کی طرف مراجعت کر لیتے تو آن کو معلوم ہو جاتا کہ ہارون بن موسی کو اولیت کا فخر حاصل نہیں بلکہ آن کے استاد ابو عمرو بن العلاء اور آن کے شیخ ابیان بن انتباب اس فن پر آن سے پہلے کتابیں لکھ چکے تھے۔ مقاتل بن سلیمان کی کتاب بھی آن سے پہلے مرتب ہو چکی تھی۔ ابوالخیر محمد بن محمد الجزری نے کتاب النشر فی القراءۃ العشر میں اس موضوع پر پہلا اور قابل اعتبار مصنف ابو عبید قاسم بن سلام کو قرار دیا ہے ہمارے ہاں علم القراءۃ کی مفصل تاریخ بیان کرنے کے لیے وقت نہیں مختصر یہ کہ قرآن مجید کی سات قراءتیں اور سات ائمہ قراء بہت مشہور ہیں جن کے اسماء یہ ہیں: (۱) عبد الله بن کثیر الداری۔ آپؒ انس بن مالک رضہ عبد الله بن زبیر اور ابو ایوب انصاری کے شاگرد تھے۔ (۲) نافع بن عبد الرحمن۔ آپؒ نے ۷۰ تابعین سے

علم القراءات روایت کیا جو ابوہریرہ، ابی بن کعب اور عبدالله بن عباس کے شاگرد تھے - (۳) ابن عامر حسن کا اصل نام عبدالله الیحصی تھا انہوں نے علم القراءة مفیرہ بن ابی شہاب المخزومی سے حاصل کیا تھا جو حضرت عثمان کے شاگرد تھے - (۴) ابو عمرو جو عبدالله بن عباس اور ابی بن کعب کے شاگرد تھے - (۵) یعقوب جو ابن اسحاق الحضرمی کے شاگرد تھے - (۶) حمزہ اور عاصم جو ایسے تابعین سے روایت کرتے ہیں جنہوں نے صحابہ کرام سے علم القراءة حاصل کیا تھا - ان قراء سبعہ میں سے صرف ابن عامر اور ابو عمرو عربی النسل ہیں اور باقی سب عجمی اور موالي تھے - قراءة قرآن سے بعد میں سات علوم متفرع ہوئے یعنی علم الشواز، علم بخارج الحروف علم خارج الالفاظ، علم الوقوف، علم علل القرآن کتابۃ القرآن، آداب کتابۃ المصاحف، ان جملہ علوم پر علماء کی مستند تصانیف موجود ہیں -

احکام القرآن

اس موضوع پر سب سے پہلے محمد بن السائب کلبی نے کتاب تصنیف کی لیکن محدثین کے ہاں ناقابل اعتبار ہونے کے باعث آن کی کتاب کو شرف قبولیت حاصل نہ ہو سکا۔ اس موضوع پر پہلا معتبر مصنیف امام محمد بن ادریس الشافعی کو قرار دیا گیا ہے اور امام شافعی کی کتاب قاهر سے دوبارہ ۱۹۵۱ء میں شائع ہو چکی ہے - در حقیقت یہ کتاب ابوبکر احمد بن الحسین البیهقی کی تالیف ہے - موصوف نے احکام سے متعلقہ آیات کی تشریح و توضیح کو امام شافعی کی تصنیف سے لے کر یک جا کیا اور احکام القرآن کا نام دے دیا جو احکام القرآن کے نام سے یاد کی جاتی ہے امام شافعی کے ہم عصر حافظ یحییٰ بن امام قرشی نے بھی اس موضوع پر دو کتابیں تصنیف کی تھیں - ایک کا نام احکام القرآن اور دوسرا کا نام ایعاب التمسک باحکام القرآن ہے - بعد میں آنے والے بزرگوں نے اس موضوع پر نہایت عمدہ تصنیف یادگار چھوڑی ہیں -

پر صغير وند و پاک میں اس موضوع پر سب سے پہلے ملا جیون احمد بن ابی معید ۱۱۰ء میں التفسیرات الاحمدیہ فی بیان ألایات الشرعیہ، تالیف کی جس میں قرآن مجید کی کم و بیش پانچ سو آیتوں کی تشریح و توضیح حنفی نقطہ نظر سے کی ہے - یہ موصوف کی طالب علمی کے دور کی تصنیف ہے یہ کتاب اور اس کا اردو ترجمہ چھپ چکا ہے -

علم النحو

جب تک عربوں کو عجمیوں کے ساتھ میل جوں کا موقع نہیں ملا تھا عربی

زبان میں لحن یعنی نحوی غلطیاں شاذ و نادر ہی واقعی ہوئی تھیں۔ اسلامی فتوحات کے دائیرے وسیع ہونے اور اشاعت اسلام کے بعد جب غیر عرب اقوام نے عربی زبان سیکھنی شروع کی تو چونکہ عربی آن مادری زبان کی نہ تھی اس لیے وہ کثرت سے نحوی غلطیوں کا ارتکاب کرنے لگے۔ اسی طرح وہ عرب جو غیر عربوں کی صحبت میں بیٹھتے تھے بھی لحن کے ارتکاب سے محفوظ نہ رہ سکے لہذا نحوی قواعد کے مرتب کرنے کی ضرورت بڑی شدت سے محسوس کی جائے لگ۔ ایک مرتبہ ابوالاسود الدؤلی نے ایک شخص کو قرآن مجید کی آیت ان الله برب من المشرکین و رسوله پڑھتے میں وہ رسولہ کو مشرکین پر عطف کر کے زیر کے ساتھ پڑھ رہا تھا۔ اعراب کی اس ذرا سی غلطی سے معافی میں بڑا فرق آ جاتا ہے۔ اس پر ابوالاسود الدؤلی نے نحو کے ابواب عطف و نعت تالیف کیے جو اس علم کے بہت ابھی اجزاء ہیں۔ قرآن مجید کو صحت کے ساتھ پڑھنے کے جذبے کی بناء پر رفتہ رفتہ نحو کے دیگر ابواب و اجزاء بھی ترتیب دیئے گئے۔

جب سیبویہ نے نحو پر اپنی مشہور و معروف کتاب جس کا نام ہی "الكتاب" ہے مرتب کی تو اس نے مختلف نحوی مسائل کی وضاحت کے لیے صرف قرآن مجید سے تین سو شواهد پیش کیے جس سے یہ ثابت ہوتا ہے کہ بنیادی طور پر علم النحو قرآن مجید کی اساس پر ہی مرتب کیا گیا ہے۔

سیبویہ کے بعد ابوعلی الفارمی، ابوالقاسم الزجاج نے بھی سیبویہ کے انداز پر نسبتاً مختصر کتابیں تالیف کیں۔ بعد ازاں بصرہ اور کوفہ کے عربوں نے نحو پر بڑی مفصل بحثیں کیں۔ مختلف نحوی مسائل اور قرآن مجید کی بعض آیات کے اعراب کے بارے میں ان میں شدید اختلافات پیدا ہوئے۔ ان دونوں مکتبہ ہائے فکر کے علماء نے امنیٰ اپنے نقطہ نظر کی وضاحت میں کتاب لکھی۔ جب بغداد علم و ادب کا مرکز بننا تو وہاں نحویوں کا ایک نیا مکتبہ فکر معرض وجود میں آیا، یہ وہ لوگ تھے جو کوفہ اور بصرہ کے علماء کے اختلاف پر حکماً کر کے دونوں گروہوں کی بہتر اور قرین انصاف آراء کو اختیار کرنا چاہتے تھے۔ متاخر نحویوں میں سے ابن مالک صاحب کتاب التسهیل، الزعمری صاحب المفصل اور ابن الحاجب صاحب الفیہ قابل ذکر ہیں۔

دوسری صدی ہجری کے ختم ہونے سے پہلے صرف نحو کے جملہ قواعد مرتب کر چکے تھے یونانیوں نے قواعد نحو کی تکمیل اپنی سلطنت کے قیام کے کئی صدیوں بعد کی جب کہ رومیوں نے یہ کام چہ صدیوں میں انجام دیا۔

علم اللغة

ابن خلدون کے قول کے مطابق علم لغت سے مراد موضوعات لغویہ کا بیان یعنی مفرد الفاظ کے معانی و مفہوم کی وضاحت ہے۔ عربی زبان میں لغت نگاری کا ارتقا اور بڑی بڑی تدوینوں کی تدوین کا کام بھی قرآن مجید کے الفاظ مفردات کے معانی کو محفوظ کرنے اور ان سے کم احتراق آشنا ہونے کے جذبے کی بنا پر ہوا۔ اس کی تفصیل یوں ہے کہ عجمیوں کے ساتھ جوں جوں عربوں کا میں جوں بڑھتا چلا گیا عربی الفاظ غیر مناسب اور غلط موقع پر استعمال ہونے لگے اور الفاظ کے صحیح معانی و مفہوم کر کے بارے میں اختلاف رونما ہونے لگا عجمیوں نے بعض ایسی تراکیب استعمال کر کے شروع کر دیں جو عربی زبان کے مزاج کے بالکل مخالف تھیں ان حالات میں یہ ضرورت محسوس ہوئی کہ عربی الفاظ کے اصل معانی کو کتابی صورت میں مدون کے محفوظ کر لیا جائیں تا کہ کہیں صحیح معانی کے ضایع ہو جائے کہ باعث قرآن و حدیث کا مفہوم متعین کرنے میں دقت نہ پیش آئے۔ ابن خلدون لکھتے ہیں : فاحتاج ال حفظ الموضوعات اللغوية بالكتاب والتدوين وخشيية الد رومن وما ينسأ عنه الجهل بالقرآن والحدیث - فشمر كمیر من ائمۃ اللسان لذلک -

عربی زبان کی اولین معجم خلیل بن احمد الفراہیدی کی کتاب العین تھی جس کی تدوین آس نے مخارج حروف کی بنا پر معجم کی ابتداء حروف الحلق سے اور حروف حلق میں سے عین سے کی۔ امن بنا پر اس کتاب کو کتاب العین کا نام دیا گیا۔ حروف حلق کے بعد حروف الحنك (نالوکے حروف) اور آن کے بعد حروف الاخtras یعنی ڈاڑھ کے حروف کو بیان کیا گیا۔ خلیل بن احمد کے بعد عربی لغت ہر کثرت کے ساتھ کتابی تالیف کی گئیں۔ الجوھری نے اپنی مشہور کتاب الصحاح حروف معجم کی ترتیب کی بنا پر مدون کی۔ این سیدہ نے جو اندلسی کے شهر دانیہ کا رینے والا تھا اپنی کتاب المعمک بھی اسی انداز پر مرتب کی۔ عربی زبان کی مشہور تربین لغت اسان العرب جس کے مصنف کا نام این منظور ہے اواخر حروف کی بنا پر مرتب ہے اور ۱۱ جلدیوں میں چھپ چکی ہے اس کتاب میں Entries کی کل تعداد ۸۰ بزار کے قریب ہے۔ عربی کی صب سے بڑی لغت قاموس کی شرح تاج العروس ہے جس میں Entries کی کل تعداد ایک لاکھ بیس بزار ہے عام لغت کی کتابوں کی تدوین کے ساتھ ساتھ قرآن و حدیث کی خصوصی لغتیں بھی تیار کی گئیں۔ قرآن مجید کی اہم تربین لغت مفردات غریب القرآن جس کے مؤلف امام راغب الاصفهانی اور حدیث کی اہم لغت زمخشری کی کتاب الفائق فی لغۃ الحدیث ہے۔

شعر و ادب

چونکہ قرآن مجید اور حدیث نبوی عربی زبان میں ہے، ان علوم کے حاملین یعنی صحابہ کرام اور تابعین عرب تھے اور قرآن مجید اور حدیث کی مشکلات کے حل کے لیے عربی ہی کی طرف رجوع ہو سکتا ہے اس لیے عربی زبان اور اس سے متعلق علوم کا سیکھنا اپل شریعت پر لازمی ہے۔ مقدمہ میں ابن خلدون نے اس رائے کا اظہار کرنے کے بعد علوم لسان عربی پر یہ فہرست درج کی ہے۔ نحو، لغت، بیان اور ادب، ان میں سے نحو و لغت پر ہم گفتگو کر چکے ہیں۔ عربی شعر و ادب کی تدوین کا کام بھی قرآن مجید اور حدیث نبوی صلی اللہ علیہ وسلم کی وضاحت اور آن کے مفہوم سے صحیح طرح آشنا ہونے کے لیے کیا گیا اور اس مقصد کے حصول کے لیے علماء کی ایک کثیر تعداد نے اسالیب عرب، اقوال عرب، اشعار عرب اور قدیم ضرب الامثال کو کتابی صورت دینی شروع کر دی۔ جب یہ لوگ قدیم شعراء کے دواؤین ارجیز اور اشعار جمع کر رہے تھے تو آن کا اصل مقصد صرف لغت کی تدوین یا اشعار کے ذریعے مسائل نحو پر استشہاد کرنا تھا۔ شعر کے حسن و قبح پر تنقید کرنا یا آن کی تشریح توضیح کرنا نہ تھا۔ بالالفاظ دیگر شعر و ادب کا مطالعہ قرآن و حدیث کی خاطر کیا جا رہا تھا۔ مطلق شعر و ادب کے لیے نہیں۔ چنانچہ جب جہاد الروایہ نے معلمات جمع کیے تو آن کو بغیر تشریح و تفسیر کے روایت کیا۔ خلف الاحمر نے لامیۃ العرب کی روایت بغیر تفسیر کے کی۔ اسی طرح اصمعی نے اصمعیۃ اور ارجیز کی روایت بدون تفسیر کی۔

ابن قتیبه امن حقیقت کی طرف اشارہ کرتے ہوئے اپنی کتاب الشعر و الشعراء کے مقدمے میں لکھتے ہیں :

وَكَانَ أَكْثَرُ قَصْدِي لِلْمُشْهَدِ وَرِينَ مِنَ الشَّعْرَاءِ الَّذِينَ يَعْرَفُوهُمْ جِلَّ أَهْلِ الْأَدَبِ، وَالَّذِينَ يَقْعُدُ الْإِحْتِجَاجَ بِالشَّعْرِ هُمْ فِي الْفَرِيبِ وَ فِي النَّحْوِ، وَ فِي كِتَابِ اللَّهِ عَزَّ وَ جَلَّ وَ فِي حِدِيثِ رَسُولِ اللَّهِ صَلَّى اللَّهُ عَلَيْهِ وَسَلَّمَ -

ابن عباس کے قول : اذا قرأت شيئاً من كتاب الله ولم تعرفوه فاطلبوه في الاشعار لأن الشعر ديوان العرب کی بنا پر علماء خاص طور پر ادب کی طرف متوجہ ہوئے۔ علم ادب سے ۲۰ سے زیادہ علوم متفرع ہوئے جن میں اہم صرف، اشتاقاق، معانی، بدیع، بیان اور عروض ہیں۔ یہ سب علوم قرآن مجید کی خدمت کے لیے وضع کیے گئے۔

علم تفسیر

علم تفسیر تو خاص قرآنی علم ہے اور اس کی تدوین قرآن مجید کے معانی صحیح طور پر سمجھنے اور سمجھانے کے لیے کی گئی۔ قرآن مجید کی پہلی تفسیر حضرت

ابی بن کعب نے لکھی جن کا انتقال عہد فاروق میں ہوا تھا۔ ابن جریر طبری اور ابن ابی حاتم نے آن سے روایتیں کی ہیں۔ پہلی صدی ہجری کے وسط میں حضرت عبداللہ بن عباس کے شاگرد حضرت سعید بن جبیر نے قرآن مجید کی تفسیر لکھی۔ محمد بن کعب قرظی اور عطاء بن ابی رباح نے بھی قرآن مجید کی تفسیریں لکھیں۔ عباسی دور میں اس فن نے بہت ترقی کی اور قرآن مجید کی بڑی ضخیم تفسیریں تحریر کی گئیں۔

علم الحديث اور علم الرجال بھی قرآن مجید کی خدمت کے لیے وضع کیا گیا۔ علم فقہ، قرآن مجید سے احکام شرعیہ کے استنباط کے لیے معرض وجود میں آیا۔ حدیث، فقہ، نحو اور ادب کے راویوں کی چہان پہیٹک اور آن کے ثقہ یا غیر ثقہ ہونے کا فیصلہ کرنے کے لیے طبقات کا علم مرتب ہوا اور طبقات الشعرا، طبقات المفسرین، طبقات النحویین، طبقات اللغوین وغیرہ ہر کتابیں لکھی گئیں۔

تاریخ

قرآن مجید کی بہت سی آیات میں اسم قدیمہ کے احوال و واقعات اور قصوبوں کی طرف توجہ دلائی گئی ہے۔ سورہ ابراہیم میں ارشاد باری تعالیٰ ہے:

أَلْمَ يَا تُكُمْ نِبَاً السَّذِينَ مِنْ قَبْلِكُمْ قَوْمٌ نَسُوحٌ وَّ عَادٌ وَّ مُهَوْدٌ وَّ الَّذِينَ مِنْ بَعْدِهِمْ لَا يَعْلَمُهُمُ اللَّهُ

سورہ الدوم میں ہے:

غَلَبَتِ الرُّومُ ○ فِي أَدْنِ الْأَرْضِ وَ هُمْ مِنْ بَعْدِ غَلْبِهِمْ سَيَغْلِبُونَ ○ فِي بَعْضِ سَنِينَ اللَّهُ الْأَمْرُ مِنْ قَبْلِ وَ مِنْ بَعْدِ وَ يُوَمَّدُ يُفْرَحُ الْمُوْمَنُونَ -

قرآن مجید میں یہی سورہ یوسف ارشاد ہے:

لَقَدْ كَانَ فِي قَصْصِهِمْ عِبْرَةٌ لِّأَوْلِ الْبَابِ - سُورَةُ طَهِ مِنْ ہے كَذَلِكَ لَقِعْنَا عَلَيْكَ مِنْ أَنْبَاءِ مَا قَدِ سَبَقَ -

جب مفسرین کرام نے تفسیریں لکھنی شروع کیں تو امام قدیمہ کے بارے میں قرآن مجید میں مذکور ان واقعات کی تفصیلات معلوم کرنے کی ضرورت محسوس ہوئی جس کی بنا پر علم تاریخ کی ترتیب و تدوین شروع ہوئی۔ اس کے ساتھ آنحضرت کی سیرت اور سرگرمیوں کے مطالعہ نے بھی علم تاریخ نویسی کی تحریک کی حوصلہ افزائی کی۔ علم التاریخ میں مسلمانوں نے اتنے روشن کارنامے انجام دیے ہیں کہ ان کی مثال دنیا کی کسی اور قوم کے ہاں نہیں ملتی۔ دنیا کی دیگر تمام اقوام کی قدیم تاریخیں سوائے ہے سرو ہا قصبوں، دیو مala اور اساطیر کے اور کچھ نہیں۔ مسلمانوں کے ہاں چونکہ علم تاریخ کا ارتباط تفسیر اور حدیث سے تھا اس لیے تاریخ نویسی کے اسلوب تالیف ہر اسناد کے استعمال کا بڑا گھرنا اثر ہڑا۔ ہروفیسر Gibb

انسائیکلوپیڈیا آف اسلام میں عربی تاریخ نگاری کے بارے میں لکھتے ہیں : بہاں پہنچ کر پہلی مرتبہ اس بات کا احسام ہوتا ہے کہ ہم علم تاریخ کے اعتبار سے ٹھوس زمین ہر کھڑے ہیں ۔

جغرافیہ اور تقویم البلدان

قرآن مجید میں بہت سی ایسی آیات موجود ہیں جن میں علم جغرافیہ اور تقویم البلدان کی تفصیل پر رغبت دلانی کرنی ہے ۔ مثلاً ”اَفْلَمْ يَسِيرُوا فِي الارض فَتَكُونُ لَهُمْ قلوبٌ يَعْقِلُونَ بِهَا وَأَذَانٌ يَسْمَعُونَ بِهَا فَإِنَّهَا لَاتَعْمَلُ الابْصَارُ وَلَكِنْ تَعْمَلُ الْقَلُوبُ الَّتِي فِي الصِّدُورِ“ اور ”قُلْ سِيرُوا فِي الارض ثُمَّ انظُرُوا كَيْفَ كَانَتْ عَاقِبَةُ الْكَذَّابِينَ“ وغیرہ قرآن مجید کی ان آیات میں مذکور احکام کی پیروی میں مسلمانوں نے علم جغرافیہ کی تفصیل و تکمیل کی طرف توجہ مبذول کی ۔ علم حدیث کی طلب میں علماء نے دور دراز مالک کی جانب مفروض ، اطراف و اکناف عالم اسلامی سے مسلمانوں کے فریضہ حج کی ادائیگی کے لیے مکہ مکرمہ کی طرف آئئے اور اس کے ساتھ ساتھ خراج اور جزیہ وغیرہ کے بارے میں فقهی احکام کے ٹھیک طور پر مفتوحہ مالک پر منطبق کرنے کے جذبے نے بھی جغرافیہ اور تقویم البلدان کو مقبول بنا دیا ۔ یہ بات بلا خوف و تردید کہی جا سکتی ہے کہ مسلمانوں کے علم جغرافیہ کی ترقی میں قرآن مجید ، فن حدیث و رجال اور عام تحقیقی و مشاہداتی ذوق نے بڑا حصہ لیا ۔

مائنسی علوم اور قرآن

مسلمانوں نے اپنے دور عروج میں مختلف مائنسی علوم میں جو کمال حاصل کیا وہ بھی قرآن مجید کی تعلیمات کی بنا پر ممکن ہوا ۔ قرآن مجید صرف مذہبی احکام و فرمانیں کا مجموعہ نہیں بلکہ اس نے روحانی و اخلاقی اصلاح کے ساتھ ساتھ لوگوں کو بے شمار مائنسی علوم سے بھی روشنام کیا ۔ اس کتاب نے بغیر سمجھے اور آنکھیں بند کر کے مان لینے کا حکم نہیں دیا ، بلکہ عقل کو استعمال کر کے آس کے ذریعے ہستی باری تعالیٰ کو چنچانے کا حکم دیا ہے ۔ اوبام باطلہ اور مشرکانہ ضعیف الاعتقادیوں کی تکذیب و تردید کر کے لوگوں کو دعوت دی ہے کہ وہ اپنے گرد و پیش پر نظر ڈالیں ۔ رموز فطرت کو سمجھنے کی کوشش کریں ، زمین و آسمان کے اسرار پر غور و غوض کریں اور اجرام سماوی کے عقدے حل کرنے کی سعی کریں ۔ اگر وہ امن پر تدبیر کریں گے تو آن کی فطرت سلیمانی خود بخود آن کی راہنمائی آس ذات کی طرف کر دے گی جو ان تمام اشیاء کی منظم و مبدّر ہے ۔

قرآن مجید نے علوم دینی و دنیوی کی تفریق نہیں کی بلکہ تمام ان علوم کو جن کے ذریعے انسان رموز کائنات کو سمجھ سکے اور ہستی باری تعالیٰ تک پہنچ سکے سیکھنا لازمی قرار دیا ہے ۔ قرآن کریم نے بار بار لوگوں کو علم حاصل کرنے پر

آبھارا ہے۔ لفظ علم یا آمن کے مشتقات کا تذکرہ قرآن کریم میں ۶۵ صفحہ پر
بے۔ تقریباً ۵۰ ایسی آیات ہیں جن میں مختلف کائناتی علوم کا ذکر ہے۔ قرآن مجید
میں بجز لفظ اللہ کے کوئی کلمہ علم سے زیادہ نہیں دہرا�ا گیا۔ یہ قرآن کی نظرؤں میں
علم کی جلالت و عظمت کی بہت بڑی دلیل ہے۔ حضرت محمد صلی اللہ علیہ وسلم پر
جو سب سے پہلی وحی نازل ہوئی اس میں لکھئے اور پڑھئے اور علم حاصل کرنے کی
رغبت دلائی گئی۔ قرآن مجید میں ایسی آیات بہت کثیر سے وارد ہوئی ہیں جن میں
مختلف علوم کو سیکھنے، رموز کائنات معلوم کرنے اور اسرار مخلوقات پر غور و فکر
کی ترغیب دلائی گئی ہے۔ ان آیات میں علم فلک، نیچرل سائنس، پہاڑوں، دریاؤں،
نباتات، آسمان، ابر، ہانی، ہوا اور روح کے متعلق اعلیٰ معلومات حاصل کرنے
اور ان چیزوں میں جو قوانین قدرت کے راز پوشیدہ ہیں ان کا پتہ چلانے کی پر زور
پدایت پافی جاتی ہے۔

الله تعالیٰ نے قرآن مجید میں اپنی پیدا کی ہوئی کئی چیزوں کی قسم کھائی ہے۔
سوال یہ پیدا ہوتا ہے کہ خدائی پاک کو ان مخلوقات کی قسم کھانے کی کیا
 ضرورت تھی؟ نوع انسانی ایسی چیزوں کی قسم کھایا کریں ہے جس سے آس کو
 فائدہ پہنچتا ہو اور اس بنا پر وہ ان اشیاء کی قدر کریں ہو۔ خداوند کریم نے انسان
 کے اس فطری میلان کی بنا پر اپنی بعض قابل قدر مخلوقات و مصنوعات کے فوائد آمن
 پر آشکارا کرنے کے لیے یہ اسلوب اختیار کیا ہے کہ ان کی قسم کھائی ہے اور ان
 طرح انسانوں کو آن اشیاء کی طرف متوجہ کیا ہے تاکہ وہ انہیں پہچانیں اور ان
 کے فوائد سے خبردار ہو کر نفع اٹھائیں۔ ان کی قسم کھانے کا مآل صرف یہ ہے کہ
 انسان ان کا علم حاصل کرے اور مصنوعات باری تعالیٰ کے عجائب و غرائب سے
 واقف ہو کر آس کی عظمت و جلالت کا قائل ہو۔ پروردگار عالم نے اجرام علوی
 اور آن کے خواص، روشنیوں اور موقع کی بیسیوں قسمیں کھائی ہیں۔ اس کے بعد
 رات کے چلنے کی قسم یوں کھائی ہے و المیل اذا یسر یعنی رات زمین کے گرد
 چلتی ہے۔ وہ دن کے پہچھے چلتی ہے اور دن آس کے پہچھے آتا ہے۔ بر قمری
 مہینے کی پہلی رات کی قسم اس لیے کھائی کہ ان میں اندھیرے کا حصہ روشنی پر
 غالب رہتا ہے۔ و النجم اذا هوى، ستارہ ڈوبنے کی قسم اس کے ڈوبنے پر متنبہ
 کرنے کے لیے کھائی۔ ستاروں کے موقع اور ان کے دور کے دائروں کی بھی قسم
 کھائی ہے اور آس کے بعد فرمایا ہے۔ انه لقسم لوقعلون عظام۔ یعنی اگر تم معلوم
 کرو تو یہ ایک بہت بڑی قسم ہے۔ ان سے بجز اس کے بعد کیا معلوم کیا جا
 سکتا ہے کہ قسم کھانا کر انسان کو مقسم ہے کی اہمیت سے آگاہ کیا گیا ہے
 قاکہ، وہ ستاروں کے موقع، ان کے اندازوں، دائروں اور حرکات و سکنات کی معرفت

و شناخت حاصل کرے۔

فلک اور اجرام سماوی کی قسم کھا کر اور ان کی اہمیت کی طرف توجہ دلا کر پروردگار عالم نے ایسی چیزوں کی اہمیت بنائی ہے جو آسمان کے نیچے بیس یا کرہ ارض کو محیط یعنی اس مسلسلے کو غبار آڑانے والی ہو آن کے ذکر سے شروع کیا اور فرمایا:

والذاريات ذروا ، پھاؤں کی قسم کھائی و التین و الزيتون و طور سینین و هذا
البلد الامين : گھوڑے کی قسم کھائی ”والعاديات ضبحاً“ - پھر ہر ایک ذی جنس
اور محسوس ہونے والی چیز کی قسم کھائی - و شاهد مشہود -

یہ قسمیں اس بات کا فائدہ دیتی ہیں کہ خداوند تعالیٰ نے اپنے بندوں ہر ان
اشیاء کے بارے میں غور و فکر کرنے کا حکم صادر فرمایا ہے اور آن پر حساب ،
ہندسه ، نجوم ، طبیعت ، علم العمران اور علم النفس وغيرها تمام علوم کا جانبنا لازمی
قرار دیا ہے - اس لیے کہ مذکورہ بالا قسمیں ان ہی چیزوں کی طرف توجہ دلاتی ہیں
جو ان تمام علوم و فنون کا مأخذ اور مرچشمہ ہیں -

قرآن نے علم کی طرف متوجہ کرنے کا ایک اور طریقہ بھی استعمال کیا ہے اور
وہ یہ کہ علم کی بہت تعریف کی ہے اور اس کے مقابلے میں جہالت کی شدید مذمت
کی ہے - خداوند تعالیٰ نے علم کو اپنی ذات کے ساتھ منسوب کیا ہے اور یہ علم
کی بہت بڑی تکریم ہے -

قرآن پاک کے ان واضح احکام کی تعمیل میں مسلمانوں نے علوم و فنون کی تحصیل
کو اپنا شعار بنا لیا اور انہوں نے طب ، طبیعت ، کیمیا ، ریاضی ، فلکیات اور
دیگر علوم میں انتہائی روشن کارنامے انجام دیے -

قرآن مجید کے عربی زبان و ادب پر اثرات کے اس مختصر جائزے کے بعد ہم یہ
کہنے میں حق بجانب ہیں کہ عربی زبان میں جو علوم پیدا ہوئے خواہ وہ دینی تھے
یا دنیاوی اور اس میں جو کچھ لکھا گیا سب قرآن مجید کا مریبون منت تھا - میں اس
مقالات کا خاتمہ جرجی زیدان کے اس جملے پر کرتا ہوں :

و بالجملة فإن للقرآن تأثيرا في آداب اللغة العربية ليس لكتاب ديني مثله
في اللغات الأخرى -